
ಅಧ್ಯಕ್ಷರ ಮಾತುಗಳು 
ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ : ಮಂಗಳೊರು 


ಕರ್ನಾಟಕ ರಾಜ್ಯದ ಘನ ಸರ್ಕಾರವು ರಾಜ್ಮದಲ್ಲಿ ವಾಸವಾಗಿರುವ ಕೊಂಕಣಿ 
ಮಾತೃಭಾಷೆಯ 25.00 ಲಕ್ಷಕ್ಕೂ ಮಿಕ್ಕಿರುವ ಕೊ೦ಕಣಿಗಳು ತಮ್ಮ ಪ್ರಾಚೀನ ಭಾಷೆ, ಸಾಹಿತ್ಯ, 
ಸ೦ಸ್ಕೃತಿ ಕಲೆ, ಜಾನಪದಗಳ ಅಭಿವೃದ್ಧಿ ಮತ್ತು ಉದ್ದೀಪನಗೊಳಿಸಲು ಅನುಕೂಲವಾಗುವುದಕ್ಕಾಗಿ 
1994ರಲ್ಲಿ ಮೊದಲ ಬಾರಿಗೆ ಕೊಂಕಣಿ ಸಾಹಿತ್ಯ ಅಕಾಡೆಮಿಯನ್ನು ಸ್ಥಾಪಿಸಿ ಬಳಿಕ, 1995ರಲ್ಲಿ 
ನ೦ತರ 1998ರಲ್ಲಿ ತೃತೀಯ ಬಾರಿಗೆ ಓರ್ವ ಅಧ್ಯಕ್ಷರು ಹಾಗೂ 11 ಜನ ಸದಸ್ಕರ 
ಮಂಡಳಿಯನ್ನು ಘೋಷಿಸಿದೆ. ಅಲ್ಲದೆ ಈರ್ವರು ನಾಮಕರಣಗೊ೦ಡ ಸದಸ್ಕರೂ ಕೂಡ ಈ 
ಮಂಡಲಿಯಲ್ಲಿದ್ದು ರಾಜ್ಯದ ವಿವಿಧೆಡೆಯಲ್ಲಿ ಕೊ೦ಕಣಿ ಅಕಾಡೆಮಿಯ ನಿರ್ದೇಶಿತ 
ಉದ್ದೇಶಗಳನ್ನು ಈಡೇರಿಸುವುದಕ್ಕಾಗಿ ವಿವಿಧ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು 
ಉದ್ಯುಕ್ತರಾಗಿರುತ್ತಾರೆ. ಅಲ್ಲದೆ ಓರ್ವರು ರಿಜಿಸ್ಟಾರರು ಮತ್ತು ಇತರ ಸಿಬ್ಬಂದಿಗಳೂ ಕೂಡ 
ಅಕಾಡೆಮಿಯ ಕಾರ್ಯಕ್ರಮಗಳನ್ನು ಕಾರ್ಯರೂಪಕ್ಕೆ ತರಲು ನೆರವಾಗುವರು. ಕರ್ನಾಟಕ ಕೊ೦ಕಣಿ 
ಸಾಹಿತ್ಯ ಅಕಾಡೆಮಿಯ ಸ್ಥಾಪನೆಯನ್ನು ಘೋಷಿಸಿದ ಕರ್ನಾಟಕ ಸರ್ಕಾರಕ್ಕೆ ಕೊಂಕಣಿ ಅಕಾಡೆಮಿ 
ಮತ್ತು ರಾಜ್ಕದ ಕೊ೦ಕಣಿಗಳು ಹಾರ್ದಿಕವಾಗಿ ಖುಣಿಗಳಾಗಿರುತ್ತಾರೆ. 

ಕೊಂಕಣಿ ಭಾಷೆಗೆ 1976ರಲ್ಲಿ ನವದೆಹಲಿಯ ಕೇಂದ್ರ ಸಾಹಿತ್ಯ ಅಕಾಡೆಮಿಯ ಮಾನ್ಕತೆ, 
ಕೊಂಕಣಿಗಳ 'ಕುಳಾರ್‌' ( ತವರು ಮನೆ) ಗೋವಾದಲ್ಲಿ 1987ರಲ್ಲಿ ಸರ್ಕಾರದಿಂದ ರಾಜ್ಯಭಾಷೆ 
ಎಂದು ಅಧಿಕೃತವಾಗಿದ್ದು, 1992ರಲ್ಲಿ ಭಾರತ ದೇಶದ ಸಂವಿಧಾನದ 8ನೇ ಪರಿಚ್ಛೇದದಲ್ಲಿ 
ಸೇರ್ಪಡೆಯಾಗಿ, ರಾಷ್ಟ್ರೀಯ ಭಾಷೆಗಳಲ್ಲಿ ಒ೦ದು ಎ೦ದು ಕೇ೦ದ್ರ ಸರ್ಕಾರದಿ೦ದ ಘೋಷಣೆ 
ಹಾಗೂ 1995ರಲ್ಲಿ ಮಂಗಳೂರಿನಲ್ಲಿ ಯಶಸ್ವಿಯಾಗಿ ಜರುಗಿದ ಪ್ರಥಮ ವಿಶ್ವಕೊಂಕಣಿ 
ಸಮ್ಮೇಳನ ಇವುಗಳಿಂದ ಕೊಂಕಣಿ ಭಾಷಿಕರಲ್ಲಿ ತಮ್ಮ ಮಾತೃಭಾಷೆ ಮತ್ತು ಸಂಸ್ಕೃತಿಯ ಕುರಿತಾಗಿ, 
ಸಾಹಿತ್ಯ, ಸಂಗೀತ, ಕಲೆಗಳು, ಜಾನಪದಗಳ ಕುರಿತಾಗಿ, ತಿಳುವಳಿಕೆ ಅಭಿಮಾನಗಳು ಉಂಟಾಗಿ 
ಸಾಹಿತ್ಯ ಗೋಷ್ಠಿಗಳು, ಕಾರ್ಯಾಗಾರಗಳು, ಸಾಂಸ್ಕೃತಿಕ ಜಾನಪದ ಕಲಾತ್ಮಕ ಕಾರ್ಯಕ್ರಮಗಳ 
ಬಗ್ಗೆ ಹೊಸದಾದ ಪ್ರಜ್ಞೆ ಮೂಡಿಬಂದಿರುತ್ತದೆ. ಈ ಹಂತದಲ್ಲಿ ಕೊಂಕಣಿ ಅಕಾಡೆಮಿಯ 
ಜವಾಬ್ದಾರಿ ಹೆಚ್ಚಿದೆ. ಈ ಜವಾಬ್ದಾರಿಯನ್ನು ಹೊತ್ತು ಕರ್ನಾಟಕದ ಬೇರೆ ಬೇರೆ ಜಿಲ್ಲೆಗಳಲ್ಲಿ - 
ಬೆಳಗಾವಿ, ಧಾರವಾಡ, ಹುಬ್ಬಳ್ಳಿ, ಉ.ಕ., ಶಿವಮೊಗ್ಗ, ಉಡುಪಿ, ದ.ಕ.ಜಿಲ್ಲೆ, ಮೈಸೂರು, 
ಬೆ೦ಗಳೂರು ಹಾಗೂ ಹೊರ ರಾಜ್ಯಗಳಲ್ಲಿ ಕಾಸರಗೋಡು ಜಿಲ್ಲೆಯಲ್ಲೂ ಕೂಡ ಕೊಂಕಣಿ 


ಜನರ ಸಾಹಿತ್ಕ ಹಾಗೂ ಸಾಂಸ್ಕೃತಿಕ ಕಲಾ ಸಂಸ್ಥೆಗಳ ಆಕಾ೦ಕ್ಷೆಗಳನ್ನು ಪೂರೈಸುವಲ್ಲಿ ಕೊಂಕಣಿ 
ಅಕಾಡೆಮಿ ನೇರವಾಗಿ ಅಥವಾ ಅನುದಾನಗಳನ್ನು ನೀಡಿ (ಸಹಯೋಗ) ಪ್ರೋತ್ಸಾಹಿಸುತ್ತಲೇ ಇದೆ. 

ಈ ಎಲ್ಲಾ ಕಾರ್ಯಗಳಲ್ಲಿ ನಮಗೆ ಕರ್ನಾಟಕ ಸರ್ಕಾರದ ಮುಖ್ಯವಾಗಿ ಕನ್ನಡ ಮತ್ತು 
ಸಂಸ್ಕೃತಿ ಇಲಾಖೆಯ ಮಾನ್ಯ ಮಂತ್ರಿಗಳಾದ ಶ್ರೀಮತಿ ಲೀಲಾದೇವಿ ಆರ್‌. ಪ್ರಸಾದ್‌ರವರಿಗೆ 
ನಾವು ಯಣಿಗಳಾಗಿರುತ್ತೇವೆ. ಹಾಗೂ ಇಲಾಖೆಯ ವರಿಷ್ಠ ಅಧಿಕಾರಿಗಳಾದ ಕಾರ್ಯದರ್ಶಿ, 
ಶ್ರೀ ಅ.ರಾ. ಚಂದ್ರಹಾಸ ಗುಪ್ತ, ನಿರ್ದೇಶಕರಾದ ಶ್ರೀ. ವೈ. ಕೆ. ಮುದ್ದುಕೃಷ್ಣರವರಿಂದ ಹಾಗೂ 
ನಿರ್ದೇಶನಾಲಯದಿಂದ ಉತ್ತಮ ಸಹಾಯ ಸಹಕಾರ ಮಾರ್ಗದರ್ಶನಗಳು ನಿರಂತರವಾಗಿ 
ಲಭಿಸುತ್ತಲೆ ಇದೆ. ನಾವು ಅವರುಗಳಿಗೆ ಆಭಾರಿಗಳು. 

ಅಲ್ಲದೆ ಕೊ೦ಕಣಿ ಅಕಾಡಮಿಯ ಯೋಜನೆಗಳನ್ನು ರೂಪಿಸುವಲ್ಲಿ ನಿರ್ಧಾರಗಳನ್ನು 
ಕೈಗೊಳ್ಳುವಲ್ಲಿ ಮತ್ತು ಯೋಜನೆಗಳನ್ನು ಕಾರ್ಯರೂಪಕ್ಕಿಳಿಸುವುದರಲ್ಲಿಯೂ ಲಕಾಡೆಮಿಯ 
ಗೌರವಾನ್ವಿತ ಸದಸ್ಯರು ಮತ್ತು ರಿಜಿಸ್ಟಾರ್‌, ಅಧೀಕ್ಷಕರು, ಸಿಬ್ಬಂದಿಗಳ ಸಹಕಾರವು ನನಗೆ 
ಸದಾ ನಿರ೦ತರವಾಗಿ ದೊರೆಯುತ್ತಿರುವುದನ್ನು ನಾನು ಇಲ್ಲಿ ನೆನಪಿಸಲೇಬೇಕಾಗುತ್ತದೆ. 


ದೇವು ಬರೆಂ ಕೊರೊ 


ದಿನಾಂಕ : 27-2-99 ಬಸ್ತಿ ವಾಮನ ಶೆಣ್ಕೆ 
ಸ್ಥಳ : ಮಂಗಳೂರು ಅಧ್ಯಕ್ಷರು 


"ಕೊಂಕಣಿ ಸಾಹಿತ್ಯ ' 


ಶ್ರೀ ಜೆ.ಎಸ್‌.ಡಿ. ಸಿಲ್ವಾ - ಜೆರ್ರಿ ಕುಲಶೇಖರ 
ಜನನ : 16-5-1939 ಕೊರ್ಡೆಲ್‌, 
ಕುಲಶೇಖರ, ಮ೦ಗಳೂರು. 


1956 ರಿ೦ದ ತಮ್ಮ 16ನೇ ವಯಸ್ಸಿನ ದಿನಗಳಲ್ಲಿಯೇ 
ಬರವಣಿಗೆಯಲ್ಲಿ ತೊಡಗಿದ ಇವರು ಕೊಂಕಣಿಯಲ್ಲಿ ಸುಮಾರು 50ಕ್ಕಿಂತಲೂ ಹೆಚ್ಚು 
ಕಾದಂಬರಿಗಳನ್ನು 800ಕ್ಕೂ ಮಿಕ್ಕಿ ಕತೆಗಳನ್ನು 100ಕ್ಕೂ ಮಿಕ್ಕಿ ಕವನಗಳನ್ನು, ಚುಟುಕುಗಳನ್ನು 
ರಚಿಸಿ ಕೊಂಕಣಿ ಸಾಹಿತ್ಯ ಕ್ಷೇತ್ರಕ್ಕೆ ಅಮೂಲ್ಯ ಕೊಡುಗೆಗಳನ್ನು ನೀಡಿದ್ದಾರೆ. 


ಯಾವುದೇ ಪ್ರಶಸ್ತಿ ಸನ್ಮಾನಗಳಿಗೆ ಹಾರೈಸದೆ ತನ್ನ ತಾಯ್ನುಡಿ ಕೊ೦ಕಣಿ ಭಾಷೆಯ 
ಸೇವೆ ಮಾಡಬೇಕೆಂಬ ದೃಷ್ಟಿಯಿಂದ ಸಾಹಿತ್ಯ ರಚಿಸಿದ ಇವರಿಗೆ ಮಾನ ಸನ್ಮಾನಗಳು 
ಹುಡುಕಿಕೊಂಡು ಬಂದಿವೆ. ಗೋವಾದ ಕೊಂಕಣಿ ಭಾಷಾ ಮಂಡಲವು ಇವರ 'ಜನ್ಮಸ೦ದೇಶ' 
ಎಂಬ ಕಾದಂಬರಿಗೆ ವರ್ಷದ ಸರ್ವಶ್ರೇಷ್ಠ ಕಾದ೦ಬರಿಯೆ೦ದು 1985ರಲ್ಲಿ ಪ್ರಶಸ್ತಿ ನೀಡಿ 
ಸನ್ಮಾನಿಸಿದೆ. ಮಣಿಪಾಲದ ಪ್ರತಿಷ್ಠಿತ ಡಾ| ಟಿ. ಎ೦. ಎ. ಪೈ ಕೊ೦ಕಣಿ ಪ್ರತಿಷ್ಠಾನವು 'ಫರಾಚೋ 
ದಿವೊ' ಎ೦ಬ ಕಾದ೦ಬರಿಗೆ ಪ್ರಶಸ್ತಿ ನೀಡಿದೆ. ಮತ್ತು ಗೌರವಿಸಿದೆ. 1996ರಲ್ಲಿ ಮ೦ಗಳೂರಿನ 
ಹೊಲಿ ಕ್ರಾಸ್‌ ಚರ್ಚ್‌ ವತಿಯಿಂದ ಸಾಹಿತ್ಯ ಫಲಕವನ್ನು ಪಡೆದ ಇವರಿಗೆ 1997ರಲ್ಲಿ ಮುಂಬಯಿ 
ಕಲಾಪ್ರಿಯ ಕಾ೦ಜುರ್‌ ಮಾರ್ಗ್‌ ಈ ಸಂಸ್ಥೆಯವರು 'ಕಾದ೦ಬರಿಜೊ ರಾಯ್‌' ಎಂಬ 


ಬಿರುದನ್ನಿತ್ತು ಪ್ರಶಸ್ತಿ ಪತ್ರದೊಂದಿಗೆ ಸನ್ಮಾನಿಸಿದ್ದಾರೆ. 


ಪಯ್ಣಾರಿ, ರಾಕ್ಲೊ, ಮಿತ್ರ್‌, ಕಾಣಿಕ್‌ ಮೊದಲಾದ ವಾರ ಪತ್ರಿಕೆಗಳಲ್ಲೂ ನಡೆಸಿದ 
ಕಾದ೦ಬರಿ ಸ್ಪರ್ಧೆಗಳಲ್ಲಿ 6 ಕಾದ೦ಬರಿಗಳಿಗೆ ಪ್ರಥಮ ಬಹುಮಾನವನ್ನು ಪಡೆದ ಏಕೈಕ 
ಕೊಂಕಣಿ - ಸಾಹಿತ್ಯ ಕ್ಷೇತ್ರದಲ್ಲಿಇವರು ನೀಡಿದ ಕೊಡುಗೆಯನ್ನು ಮಾನ್ಕ ಮಾಡಿ ಕೊಂಕಣಿ 
ಅಕಾಡೆಮಿಯ ಪ್ರಶಸ್ತಿಯನ್ನು ನೀಡಿ ಗೌರವಿಸಿದೆ. 


' ಸಂಗೀತ ಕ್ಷೇತ್ರ ' 


ಹೆಸರು : ಶ್ರೀ ಎರಿಕ್‌ ಒರಭಾರಿಯೊ 
ಜನನ : 18-5-1949 
ಶಿಕ್ಷಣ : ಬಿ.ಕಾಂ 


ಶ್ರೀ ಎರಿಕ್‌ ಒರುಭಾರಿಯೊರವರು ಸಂಗೀತ ಕ್ಷೇತ್ರದಲ್ಲಿ 
ಗಾಯಕ, ಸಂಗೀತ ಸಂಯೋಜಕ, ನೂತನ ಆವಿಷ್ಕಾರಗಳ 
ಶೋಧಕರಾಗಿದ್ದು, ತಮ್ಮ ಜೀವನವನ್ನು ಕೊಂಕಣಿ ಸಂಗೀತ, 
ಕಲೆ ಜಾನಪದಗಳ ಬೆಳವಣಿಗೆಗಾಗಿ ಜೀವನವನ್ನು 
ಮುಡಿಪಾಗಿಟ್ಟವರು. ವಿಶ್ವ ವಿಖ್ಯಾತ 'ಮಾ೦ಡ್‌ - ಸೋಭಾಣ' ಸಂಸ್ಥೆಯ ಹುಟ್ಟಿಗೆ ಕಾರಣರಾಗಿದ್ದು 
ಸ್ಥಾಪಕ ಅಧ್ಯಕ್ಷರಾಗಿದ್ದಾರೆ. 

ಮಾಂಡ್‌ ಸೋಭಾಣ ಸಂಸ್ಥೆಯ ನೇತೃತ್ವದಲ್ಲಿ 1992ರಲ್ಲಿ 'ಪರಬ್‌" 1993ರಲ್ಲಿ 
'ಸಾ೦ತ್‌' ಕಾರ್ಯಕ್ರಮಗಳನ್ನು ಯೋಜಿಸಿ ಯಶಸ್ವಿಯಾಗಿ ನಿಯೋಜಿಸಿದವರು. ಜಾಯ್ದಾ ಶೋ 
ಗುಮಟ ಶೋಬಾಣ್‌, ಮಾ೦ಟವ್‌ ಶೋಭಾಣ್‌, ಅಂಗಣ ಶೋಭಾಣ್‌, ಭುರ್ಗ್ಕಾ೦ಂಲೆಂ 
ಶೋಭಾಣ ಭಕ್ತಿ ಸೋಭಾಣ್‌, ನಾಚ್‌ ಸೋಭಾಣ್‌, ಜೀವನ ಸೋಭಾಣ್‌, ಮೊಗ ಸೋಭಾಣ್‌, 
ಸಂಗೀತ್‌ ಸೋಭಾಣ್‌, ಕೊಂಕಣಿ ಕಲಾ ದರ್ಶನ್‌, ಜೊಸ್ಲಿ, ದುಬಾಜೊ ಕಾರ್ಯಕ್ರಮಗಳನ್ನು 
ಪ್ರಾರಂಭಿಸಿ ಕೊಂಕಣಿ ಪಾರಂಪಾರಿಕ ಸಂಗೀತ ನೃತ್ಕ ಜಾನಪದ ಮತ್ತು ಸಂಸ್ಕಾರೆಗಳನ್ನು ಕೊಂಕಣಿ 
ಜಗತ್ತಿಗೆ ಮುಖ್ಯವಾಗಿ ಈಗಿನ ಪೀಳಿಗೆಗೆ ಪರಿಚಯಿಸಿದವರು. | 


ಪ್ರಥಮ ವಿಶ್ವ ಕೊಂಕಣಿ ಸಮ್ಮೇಳನ - '95ರ ಸಾಂಸ್ಕೃತಿಕ ಕಾರ್ಯಕ್ರಮ ಸಮಿತಿಯ 
ಮುಖ್ಯಸ್ಥರಾಗಿದ್ದು ಯೋಜನೆಯನ್ನು ಜನಪ್ರಿಯಗೊಳಿಸಲು ಮಧ್ಯಪೂರ್ವದೇಶಗಳಿಗೆ 
ಭೇಟಿಯನ್ನಿತ್ತುದಲ್ಲದೆ 'ಬೊಂವ್ದಿ' (ತಿರುಗಾಟ) ಯ ನಿರ್ದೇಶಕರಾಗಿ ದೇಶದಾದ್ಕ೦ತ 
ಕಾರ್ಯಕ್ರಮಗಳನ್ನು ಕೈಗೊಂಡಿದ್ದರು. ಮಾಂಡ್‌ ಸೋಭಾಣ್‌ ಸಂಸ್ಥೆಯ ನೆಚ್ಚಿನ ಕೂಸು ಕಲಾಂಗಣ್‌ 
ಕಟ್ಟಡ ಸ೦ಕೀರ್ಣದ ಯೋಜನೆಗಾಗಿ 'ಯಾತ್ರಾ' ಯೋಜನೆಯನ್ನು ಹಮ್ಮಿಕೊ೦ಡು ಕಾಸರಗೋಡು, 
ದಕ್ಷಿಣ ಕನ್ನಡ ಜಿಲ್ಲೆ, ಉಡುಪಿ ಜಿಲ್ಲೆ, ಹೈದರಾಬಾದ್‌, ಸಿಕ೦ದರಾಬಾದ್‌, ಮು೦ಬಾಯಿ 
ಪಟ್ಟಗಳಲ್ಲಿ ಹಲವಾರು ಕೇಂದ್ರಗಳಿಗೆ ಬೇಟಿಯಿತ್ತು 'ಬೊಸ್ಲಿ' ಕಾರ್ಯಕ್ರಮಗಳನ್ನು ಏರ್ಪಡಿಸಿ 
ಕೊಂಕಣಿ ಸಂಗೀತ, ಸಂಸ್ಕೃತಿಗಳ ಉತ್ಕರ್ಷಕ್ಕೆ ಕಾರಣರಾದವರು. 
»೨ ಕರ್ನಾಟಕ ಸರಕಾರದಿಂದ 1993ರ 'ಕರ್ನಾಟಕ್‌ ರಾಜ್ಯೋತ್ಸವ ಪ್ರಶಸ್ತಿ ' ವಿಶ್ವ ಕೊಂಕಣಿ 
ಸಮ್ಮೇಳನದಲ್ಲಿ 'ವಿಶ್ವ ಕೊಂಕಣಿ ಕಲಾರತ್ನ' ಗಳಲ್ಲದೇ ಹಲವಾರು ಸಂಸ್ಥೆಗಳಿಂದ ಪ್ರಶಸ್ತಿ 
ಪುರಸ್ಕಾರಗಳನ್ನು ಪಡೆದವರಾಗಿರುತ್ತಾರೆ. 


1000ಕ್ಕೂ ಮಿಕ್ಕಿ ಕೊಂಕಣಿ ಗೀತೆಗಳಿಗೆ ಸಂಗೀತ ನೀಡಿದ್ದು ದೇಶದಾದ್ಮಂತ ಮತ್ತು 
ವಿದೇಶಗಳಲ್ಲಿ ಕೂಡಾ 500ಕ್ಕಿಂತಲೂ ಹೆಚ್ಚು ಸಂಗೀತ ಕಾರಕ್ರಮಗಳನ್ನು ನೀಡಿರುತ್ತಾರೆ. 
ಆಕಾಶವಾಣಿ ಮತ್ತು ದೂರದರ್ಶನಗಳಲ್ಲಿ ಹಲವಾರು ಕಾರ್ಯಕ್ರಮಗಳನ್ನು ನೀಡಿರುವುದಲ್ಲದೇ 


ಪ್ರತಿಷ್ಠೆಯ'ಸುರಭಿ (ದೆಹಲಿ ದೂರದರ್ಶನ ಕೇಂದ್ರ)ಯಲ್ಲಿ ಎರಡು ಬಾರಿ ಕಾಣಿಸಿಕೊಂಡಿರುತ್ತಾರೆ. 

'ನಾಟಕ ಕ್ಷೇತ್ರ ' 


ಶ್ರೀ ಹೆರಂಜಾಲ ಗಜಾನನ ರಾವ್‌ 

ಜನನ : 29-9-1932 ಬೆ೦ಗಳೂರು 
ವಿದ್ಯಾಭ್ಯಾಸ : ಬೆಂಗಳೂರು, ಮೈಸೂರು ಮತ್ತು 
ತುಮಕೂರುಗಳಲ್ಲಿ 


i ಪ್ರತಿಷ್ಠಿತ ಕೆನರಾ ಬ್ಯಾಂಕಿನ ಸೇವೆಯಲ್ಲಿದ್ದು ಈಗ 
ನಿವೃತ್ತರಾಗಿ ಧಾರವಾಡದಲ್ಲಿ ನೆಲೆಸಿರುವ ಶ್ರೀಯುತರು ನಾಟಕ 
ರಂಗದಲ್ಲಿ ವಿಶೇಷ ಪರಿಣತಿಯನ್ನು ವ್ಯಕ್ತಪಡಿಸಿದವರೂ ಬ್ಯಾಂಕಿನ ಸೇವೆಯಲ್ಲಿ ವಿವಿಧ 
ಊರುಗಳಿಗೆ ವರ್ಗಾವಣೆ ಹೊಂದಿದ ಇವರಿಗೆ ಅವರ ಹವ್ಕಾಸವಾದ ನಾಟಕ ರಂಗದ ಚಟುವಟಿಕೆ 
ಮತ್ತು ಬೆಳವಣಿಗೆಗೆ ಹೆಚ್ಚಿನ ಅನುಕೂಲವನ್ನು ಒದಗಿಸಿಕೊಟ್ಟಿದ್ದು ಮಾತ್ರವಲ್ಲ ಇವರ ಪ್ರತಿಭೆ 
ವಿಕಾಸವಾಗಲು ಅವಕಾಶವನ್ನು ತಂದುಕೊಟ್ಟಿತು. ಹೀಗಾಗಿ ಇವರಿಂದ ಉತ್ತಮ ನಾಟಕ ಕೃತಿಗಳು 
ಬೆಳಕಿಗೆ ಬಂದವು, ಕವಿತೆಗಳನ್ನೂ ಬರೆದಿದ್ದಾರೆ ಅಲ್ಲದೇ. 


1947ರಿಂದಲೇ ಹವ್ಕಾಸ ರಂಗ ಚಟುವಟಿಕೆಗಳಿಗೆ ತಮ್ಮನ್ನು ತೊಡಗಿಸಿಕೊಂಡಿರುವ 
ಇವರ ಕನ್ನಡ ಹಾಗೂ ಕೊಂಕಣಿ ಭಾಷೆಗಳಲ್ಲಿ ನಾಟಕಗಳನ್ನು ರಚಿಸಿ ದಿಗ್ದರ್ಶಿಸಿ ವೇದಿಕೆಗಳ 
ಮೇಲೆ ಪ್ರದರ್ಶಿಸಿ ಎಲ್ಲರ ಮೆಚ್ಚಿಗೆಗೆ ಪಾತ್ರರಾಗಿದ್ದಾರೆ. ಹಿಂದೀ ಭಾಷೆಯಲ್ಲಿಯೂ ತಮ್ಮ 
ಕೃತಿಗಳನ್ನು ರೂಪಾ೦ತರಿಸಿ ಆಗ್ರಾದಲ್ಲಿ ಪ್ರದರ್ಶಿಸಿದ್ದಾರೆ. 


ಕೊಂಕಣಿಯಲ್ಲಿ ಹೆಚ್ಚಾಗಿ ಚರ್ಚಾಸ್ಪರ್ಧೆ ಸಾಮಾಜಿಕ ಮೌಲ್ಕಗಳ ಎಡ೦ಬನೆ ಜಾನಪದ 
ಶೈಲಿ, ಸಂಗೀತ ಮೇಳ, ನಾಟ್ಕರೂಪಕ, ಸಾಂಕೇತಿಕ ರಂಗಸಜ್ಜಿಕೆ ಇತ್ಕಾದಿ ಇವರ ಪ್ರಯೋಗಗಳನ್ನು 
ಸಮಂಜಸವಾಗಿ ಅಳವಡಿಸಿ 8 ರಂಗನಾಟಕ, 4 ರೇಡಿಯೋ ನಾಟಕಗಳನ್ನು ರಚಿಸಿದ್ದಾರೆ. ಇವು 
ಬೆಂಗಳೂರು, ದೆಹಲಿ, ಮುಂಬಯಿ, ಹೈದ್ರಾಬಾದ್‌, ಧಾರವಾಡ, ಉಡುಪಿ ಮುಂತಾದ 
ನಗರಗಳಲ್ಲಿ ವಿವಿಧ ಹವ್ಯಾಸಿ ತಂಡಗಳಿಂದ ಪ್ರದರ್ಶಿತವಾಗಿವೆ. ಇವರ ಒಂದು ನಾಟಕ 1985ರಲ್ಲಿ 
ಹುಬ್ಬಳ್ಳಿಯಲ್ಲಿ ಸಪ್ತ ಮ೦ಡಲ ನಾಟಕೋತ್ಸವದ ಅಂಗವಾಗಿ ಪ್ರದರ್ಶಿತವಾಗಿ ಅಪಾರ 


ಜನಮನ್ನಣೆಯನ್ನು ಪಡೆದಿದೆ. 


ಇವರು ಬರೀ ಕೃತಿಗಾರರು ಮಾತ್ರವಾಗಿರದೆ ತಾವು ರಚಿಸಿದ ನಾಟಕಗಳನ್ನು ದಿಗ್ದರ್ಶಿಸಿ 
ಅವುಗಳಲ್ಲಿ ಅಭಿನಯಿಸಿ ತಮ್ಮ ಪ್ರೌಢಿಮೆಯನ್ನು ಮೆರೆದ ಶ್ರೀಯುತರು ಇತರ ಕೊರ 
ನಾಟಕಗಾರರ ಹಲವಾರು ನಾಟಕಗಳಲ್ಲಿಯೂ ಸಕ್ರಿಯವಾಗಿ ಪಾಲ್ಗೊಂಡಿದ್ದಾರೆ. ಕನ್ನಡ ನಾಟಕ 
ರಂಗದಲ್ಲಿ ಇನ್ನು ಸಕ್ರಿಯರಾಗಿ ದುಡಿಯುತ್ತಿದ್ದಾರೆ. 

ಹೀಗೆ ಕೊಂಕಣಿ ನಾಟಕ ಕ್ಷೇತ್ರಕ್ಕೆಇವರು ನೀಡಿದ ಕೊಡುಗೆಯನ್ನು ಮತ್ತು ಆ ಕ್ಷೇತ್ರಕ್ಕೆ 


ATU 


ಇವರು ಸಲ್ಲಿಸಿದ ಸೇವೆಯನ್ನುಗುರುತಿಸಿ ಈ ಪ್ರಶಸ್ತಿಯನ್ನು ನೀಡಿ ಗೌರವಿಸಲಾಗಿದೆ. 

'ಕೊಂಕಣಿ ಜಾನಪದ ' 


ಶ್ರೀ ಜೋಕಿಂ ಪಿರೇರಾ 
ಜನನ : 16-8-1943, ಕೋರ್ಡೆಲ್‌, 
ಮಂಗಳೂರು 


ಕೊಂಕಣಿ ಜಾನಪದದಲ್ಲಿ ಗುಮ್ಚಾ೦ ಒಂದು ವಿಶಿಷ್ಟ 
ವಾದನ, ಅತಿಪುರಾತನ ಕಾಲದಿಂದಲೂ ಜಾನಪದ ಗೀತ | 
ನರ್ತನದಲ್ಲಿ ತನ್ನದೇ ಆದ ಛಾಪು ಉಳಿಸಿಕೊಂಡಿರುವ 'ಗುಮ್ಚಾ೦' ಈಗೀಗ ಜನರ ಮನದಿಂದ 
ದೂರ ಸರಿಯುತ್ತಿದೆ. ಇದು ಹೀಗಾಗಬಾರದು ಎಂದು ಗುಮ್ಚಾ೦ ವಾದನದ ಕಲೆಯನ್ನು ಉಳಿಸಿ 
ಬೆಳೆಸುವುದಕ್ಕೆ ಶ್ರಮಿಸುತ್ತಿರುವ ವ್ಯಕ್ತಿ ಇವರು ವೃತ್ತಿಯಲ್ಲಿ ಸಾಮಾನ್ಯ ಮಟ್ಟದ ಕಲಾಕಾರರಾಗಿದ್ದಾರೆ 
ನಮ್ಮ ಪೂರ್ವಜರ ಜಾನಪದ ಕಲೆಯಾಗಿರುವ ಈ ಗುಮ್ಬಾಂವನ್ನು ರಕ್ಷಿಸಿಕೊ೦ಡು ಅದನ್ನು 
ಬಳಸಿ, ಅದರ ವಾದನವನ್ನು ಜನಪ್ರಿಯಗೊಳಿಸಿ ಅದನ್ನು ಶ್ರೀಮಂತಗೊಳಿಸುತ್ತಿರುವ ಶ್ರೀಯುತರು 
ಗುಮ್ಬಾಗಾಗಿ ತನ್ನ ಜೀವನವೆನ್ನೇ ಮುಡುಪಾಗಿಟ್ಟಿದ್ದಾರೆ. ಈ ಗುಮ್ಚಾವಾದನ ಕಲೆ 
ನಶಿಸಿಹೋಗಬಾರದೆಂದು ತನ್ನ 5ಮಂದಿ ಮಕ್ಕಳಿಗೆ ಕಲಿಸಿದ್ದಾರೆ. ಯಾರಾದರೂಇದನ್ನು ಕಲಿಯಲು 
ಸಿದ್ಧರಿದ್ದರೆ ಅದನ್ನು ಕಲಿಸಲು ಅದಕ್ಕಾಗಿ ಪ್ರತಿಫಲಾಪೆಕ್ಟೆ ಇಲ್ಲದೇ ಶ್ರಮಿಸಲು ಸಿದ್ಧರಿದ್ದಾರೆ. 
ಗುಮ್ಚಾಂಕ್ಕೆ ಸಂಬಂಧಿಸಿದ ಪದ್ಮಗಳಿಗಲ್ಲದೆ ಹಿರಿಯರಿಂದ ಬೆಳೆದು ಬಂದ ಪದ್ಮ 'ವೊವ್ಕೊ' 
'ವೆರ್ಸ್‌', ಗಾನಗಳೆಲ್ಲ ಅವರ ನಾಲಗೆಯ ತುದಿಯಲ್ಲಿವೆ. 'ಸಾಮಾಜಿಕ ಆನಿ ಆದ್ಲ್ಯಾಪದಾಂಚೆ 
ಕೊಕೊವ್ಳಿ' ಎಂಬ ಜಾನಪದ ಗೀತೆಗಳ ಸಂಗ್ರಹವನ್ನು ಏರ್ಪಡಿಸಿದ್ದಾರೆ. ತನ್ನ ಪಾಡಿಗೆ ತಾನು 
ಶ್ರಮಿಸುತ್ತಿರುವ ಇವರು ಒಂದು ಮಟ್ಟ ಕಲಾಭಂಡಾರವೇ ಆಗಿದ್ದಾರೆ, ಜಾನಪದ ಹಾಡುಗಳಿಗೆ 
ಸಂಗೀತ ನಿರ್ದೇಶನವನ್ನು ಮಾಡಿ ಜನಪ್ರಿಯಗೊಳಿಸಿದ್ದಾರೆ. 


ದೂರದರ್ಶನದ ಸಿರಿಗಂಧ ಹಾಗೂ ಸುರಭಿ ಕಾರ್ಯಕ್ರಮದಲ್ಲಿ ಆಕಾಶವಾಣಿ, ಕೃಷಿರಂಗ 
ಕಾರ್ಯಕ್ರಮದಲ್ಲಿ ಮಾತ್ರವಲ್ಲದೆ ಅನೇಕ ಸಂಘ-ಸಂಸ್ಥೆಗಳವರ ಸಾಂಸ್ಕೃತಿಕ ಕಾರ್ಯಕ್ರಮಗಳಲ್ಲಿ 
ಭಾಗವಹಿಸಿ 'ಗುಮ್ಚಾ ಪದಾಂ ' ಮೆರೆಯಿಸಿದ ಇವರ ಶ್ರಮವನ್ನು ಲಕ್ಷಿಸಿ ಕೊಂಕಣಿ ಜಾನಪದ 
ಪ್ರಶಸ್ತಿಯನ್ನು ಕೊ೦ಕಣಿ ಅಕಾಡೆಮಿ ನೀಡಿ ಗೌರವಿಸಿದೆ. 


ಕೊಂಕಣಿ ಪತ್ರಿಕೋದ್ಯಮ 


ಶ್ರೀ ಬ೦ಟವಾಳ ವಾಸುದೇವ ಬಾಳಿಗಾ 

ಜನನ : 13-8-1918 ಮಂಗಳೂರು 
ವಿದ್ಕಾಭ್ಕಾಸ : ಸಂತ ಆಲೋಸಿಯಸ್‌ ಕಾಲೇಜು, 
ಇಂಟರ್‌ಮಾಡಿಯೇಟ್‌ ಪ್ರಥಮ ದರ್ಜೆ 


ವಿದ್ಯಾಭ್ಯಾಸ ಕಾಲದಿಂದಲೂ ಕೊಂಕಣಿ ಭಾಷೆಯ 
ಸೇವೆಯಲ್ಲಿ ತಮ್ಮನ್ನು ತೊಡಗಿಸಿಕೊಂಡು' ಶ್ರೀಯುತರು 
ಸಾಹಿತ್ಯ, ನಾಟಕ, ಸಂಗೀತ, ಪತ್ರಿಕೋದ್ಯಮ, ಹೀಗೆ ಎಲ್ಲಾ 
ಕ್ಷೇತ್ರಗಳಲ್ಲಿಯೂ ಅಪಾರ ಸೇವೆ ಸಲ್ಲಿಸಿದ ಇವರು ಯಾವ ಕ್ಷೇತ್ರವನ್ನು ಆರಿಸಿಕೊ೦ಡರೂ ಆ 
ಕ್ಷೇತ್ರದಲ್ಲಿ ಪ್ರಶಸ್ತಿಗೆ ಅರ್ಹರು. ಇದೇ ಇವರ ಹಿರಿಮೆ. ಇ೦ತಹದರಲ್ಲಿ ಜನಜನಿತವಾಗಿ 
ಎಲ್ಲರಿಗೂ ತಿಳಿದಿರುವಂತೆ ಪತ್ರಿಕೋದ್ಯಮದಲ್ಲಿ ಇವರ ಹೆಸರು ಎದ್ದು ಕಾಣುವ೦ತಹದು. 


ಕೊಂಕಣಿ ಭಾಷೆಗಾಗಿ ಶ್ರೀಯುತರು ಸಲ್ಲಿಸಿದ ಸೇವೆ ಗಣನೀಯವಾದುದು. ಅವರ 
ಕಾರ್ಯಕ್ಷೇತ್ರವನ್ನು ಯಾವುದೇ ಒಂದು ವಿಷಯಕ್ಕೆ ಸೀಮಿತಗೊಳಿಸಲಾಗದು. ಪೂರ್ಣಾವಧಿಯ 
ಸಾಮಾಜಿಕ, ಪೌರಾಣಿಕ, ನಾಟಕಗಳು, ರೇಡಿಯೋ ನಾಟಕಗಳು, 750ಕ್ಕೂ ಮಿಕ್ಕಿ ಸಾಹಿತ್ಯ ರಚಿಸಿ 
ಕೊಂಕಣಿ ಸಾಹಿತ್ಯ ಕ್ಷೇತ್ರವನ್ನು ಶ್ರೀಮ೦ತಗೊಳಿಸಿರುವ ಇವರು ಕೊಂಕಣಿ ಪತ್ರಿಕೋದ್ಯಮದಲ್ಲಿ 
ವಿಶೇಷ ಗೌರವವನ್ನು ಪಡೆದಿದ್ದಾರೆ. 'ನವಭಾರತ' ಕನ್ನಡ ದೈನಿಕದ 1941-46ರ ವರೆಗೆ ಉಪ 
ಸಂಪಾದಕರಾಗಿ ಅದೇ ಕಾಲದಲ್ಲಿ'ಸಾರಸ್ಪತ' ಕೊಂಕಣಿ ಸಾಪ್ತಾಹಿಕದ ಉಪ ಸಂಪಾದಕರಾಗಿಯೂ 
ಕಾರ್ಯ ನಿರ್ವಹಿಸಿದ ಶ್ರೀಯುತರು ಪತ್ರಿಕಾಕ್ಸೇತ್ರಕ್ಕೆ ತಮ್ಮದೇ ಒಂದು ಛಾಪು ನೀಡಿದರು. ಸತತ 
25ವರ್ಷಗಳ ಕಾಲ ಏಕಾಂಗಿಯಾಗಿ ಕೊಂಕಣಿ ಮಾಸಪತ್ರಿಕೆ 'ಪ೦ಚ್ಕಾದಾಯಿ' ಪತ್ರಿಕೆಯನ್ನು ಸ್ಥಾಪಿಸಿ 
ನಡೆಸಿಕೊಂಡು ಬಂದ ಶ್ರೇಯಸ್ಸು ಶ್ರೀ ಬಾಳಿಗಾರವರದ್ದು. .__ 

ಕೊಂಕಣಿ ಭಾಷಾ ಮಂಡಲದ ಸದಸ್ಯರು, ಕನ್ನಡ ಸಾಹಿತ್ಮ ಪರಿಷತ್ತಿನ ಅಜೀವ ಸದಸ್ಕರು 
ಕೊಂಕಣಿ ಭಾಷಾ ಅಲ್ಪಸಂಖ್ಯಾತ ಶೈಕ್ಸಣಿಕ ಸಂಸ್ಥೆಗಳ ಸಂಘದ ಜ೦ಟೀಕಾರ್ಯದರ್ಶಿ, ಎಂ. 
ಕೆ. ನಾಟಕ ಸಭಾದ ಉಪಾಧ್ಯಕ್ಷರು, ಹೀಗೆ ಹತ್ತು-ಹಲವಾರು ಸಂಸ್ಥೆಗಳಿಗೆ ತಮ್ಮ ಸೇವೆಯನ್ನು 
ಸಲ್ಲಿಸುತ್ತಿರುವ ಶ್ರೀಯುತರಿಗೆ ಕೇರಳ ಕೊ೦ಕಣಿ ಅಕಾಡೆಮಿಯು ತನ್ನ ಮೊದಲನೇ 
ಫೆಲೋಶಿಪ್‌ವನ್ನು ದಯಪಾಲಿಸಿ ಗೌರವಿಸಿದೆ. ಡಾ| ಟಿ. ಎ೦. ಎ. ಪೈ ಪ್ರತಿಷ್ಠಾನದವರು 1992ರಲ್ಲಿ 
ದೀರ್ಥಕಾಲದ ಕೊಂಕಣಿ ಪತ್ರಿಕೋದ್ಯಮ ಸೇವೆಗಾಗಿ ಪ್ರಶಸ್ತಿ ಕೊಟ್ಟು ಸನ್ಮಾನಿಸಿದ್ದಾರೆ. ಕನ್ನಡ 
ಪತ್ರಿಕೋದ್ಮಮದ 145ನೇ ವರ್ಧ೦ತಿಯನ್ನು ಮಂಗಳೂರಿನಲ್ಲಿಆಚರಿಸಿದಾಗ ಕನ್ನಡ ಸಾಹಿತ್ಯ 
ಪರಿಷತ್ತು ಇವರನ್ನು ಸನ್ಮಾನಿಸಿದೆ. 

1994ರಲ್ಲಿ ಗೋವಾದಲ್ಲಿ ನಡೆದ ಅಖಿಲ ಭಾರತ ಕೊಂಕಣಿ ಸಾಹಿತ್ಯ ಸಮ್ಮೇಳನದ 
ಅಧ್ಯಕ್ಷ ಪದವಿಯನ್ನು ಅಲಂಕರಿಸಿದ ಇವರು ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಯ 
ಅಧ್ಯಕ್ಷರಾಗಿ ಕೊ೦ಕಣಿಯ ಸರ್ವತೋಮುಖ ಶ್ರೇಯೋಭಿವೃದ್ಧಿಗೆ ಶ್ರಮಿಸಿದವರು. ಸ್ವತಃ ಕವಿಗಳೂ, 
ನಾಟಕಕಾರರೂ, ಗಾಯಕರೂ, ದಿಗ್ಹರ್ಶಕರೂ ಆಗಿರುವ ಶ್ರೀಯುತರು ಸರ್ವೇಸಾಮಾನ್ಯವಾಗಿ 
ಎಲ್ಲಾ ಕೊಂಕಣಿ ಭಾಷಿಕಗರ ಒಲುಮೆಯನ್ನು ಗಳಿಸಿದ್ದಾರೆ. 

ಈ ಎಲ್ಲಾ ಅವರ ಕಾರ್ಯಚಟುವಟಿಕೆಗಳಲ್ಲಿ ಅವರು ಪತ್ರಿಕೋದ್ಯಮಕ್ಕೆ ಸಲ್ಲಿಸಿದ ಅಪಾರ 
ಕೊಡುಗೆಯನ್ನು ಲಕ್ಷಿಸಿ ಈ ವರ್ಷದ ಕೊಂಕಣಿ ಪತ್ರಿಕೋದ್ಯಮ ಪ್ರಶಸ್ತಿಯನ್ನು ಅಕಾಡೆಮಿ ಅತ್ಕ೦ತ 
ಗೌರವಾನ್ವಿತವಾಗಿ ನೀಡಿ ಗೌರವಿಸಿದೆ. 

` ಕೊಂಕಣಿ ಪತ್ರಿಕೋದ್ಯಮ ಕ್ಷೇತ್ರ 
'ರಾಕ್ಲೊ' ಕೊಂಕಣಿ ವಾರಪತ್ರಿಕೆ 
ಪ್ರಾರಂಭ - 1938 


'ರಾಕ್ಲೊ' ಕೊಂಕಣಿ ಭಾಷೆಯ ಅತೀ ಹಿರಿಯ ಮತ್ತು ಪ್ರತಿಷ್ಠಿತ ವಾರಪತ್ರಿಕೆ 'ಸತ್ಯ ಮುಡಿ 
ಮತ್ತು ಧರ್ಮದಲ್ಲಿ ನಡೆ' ಎ೦ಬುದು ಪತ್ರದ ಧ್ಯೇಯ ವಾಕ್ಕ ದೈ. ಮೊಸಿಜ್ಞಾರ್‌ ಸಿಲೈೆಸ್ಟರ್‌ 
ಮಿನೆಜಸ್‌ರವರು 1938ರಲ್ಲಿ ಮ೦ಗಳೂರಿನಲ್ಲಿ ಪ್ರಥಮವಾಗಿ ಜರುಗಿದ ಕ್ರೈಸ್ತ ಯುಕರಿಸ್ಟಿಕ್‌ 
ಕಾಂಗ್ರೆಸ್‌ ಸವಿನೆನಪಿಗಾಗಿ ರಾಕ್ಲೊ ಕೊಂಕಣಿ ವಾರಪತ್ರಿಕೆಯನ್ನು ಪ್ರಕಾಶನಕ್ಕೆ ತಂದವರು. ಈಗ 
ರಾಕ್ಲೊದ ಪ್ರಸಾರ 15000ಕ್ಕೂ ಮಿಕ್ಕಿದೆ. ಮುಖ್ಯವಾಗಿ ಮಂಗಳೂರು ಕ್ರೈಸ್ತ ಧರ್ಮಪ್ರಾ೦ತ್ಮದ 
ಮುಖ ಪಾತ್ರವಾಗಿದ್ದರು ಕೂಡಾ ಸುದ್ದಿ ಮತ್ತು ಪ್ರಚಲಿತ ವಿಚಾರಗಳನ್ನು ಪ್ರಕಟಿಸುವಲ್ಲಿ ರಾಕ್ಲೊ 
ಯಾವುದೇ ಜಾತಿ ಧರ್ಮ ಸಾಮಾಜಿಕ ಎಲ್ಲೆಗಳನ್ನು ಮಾರುತ್ತದೆ. 


"ದೈ. ಮೊಸಿಜ್ಞಾರ್‌ ಸಿಲ್ವೆಸ್ಪರ್‌ ಮಿನೇಜಸ್‌ರವರು ಸ್ಥಾಪಕ ಸಂಪಾದಕರಾಗಿ ಮುಂದೆ 
ಫಾ| ಜೊನ್‌ ಮಿನೇಜಸ್‌, ಮೊ. ಅಲೆಕ್ಸಾಂಡರ್‌ ಡಿಸೋಜಾ, ಫಾ| ಮಾರ್ಕವಾಲ್ಲರ್‌, ರಾಕ್ಲೊದ 
ಸ೦ಪಾದಕರುಗಳಾಗಿ ಪತ್ರಿಕೆಯ ಬೆಳವಣಿಗೆಗೆ ಭದ್ರಬುನಾದಿಯನ್ನೂ ಮಾರ್ಗದರ್ಶಿಕೆಯನ್ನೂ 
ನೀಡಿ, ರಾಕ್ಲೊದ ಆರೋಗ್ಯಕರವಾದ ಮುನ್ನಡೆಗೆ ಶ್ರಮಿಸಿದರು. ಬಳಿಕ ಫಾ|ವಿನ್ಸೆ೦ಂಟ್‌ 
ಮಿನೇಜಸ್‌ರವರು ಸಂಪಾದಕರಾಗಿದ್ದರು. ಈಗಿನ ನಿರ್ವಾಹಕ ಸಂಪಾದಕ ಫಾ|ಸಾಮ್ಯವೆಲ್‌ 
ಸಿಕ್ಟೇರಾರವರು ರಾಕ್ಲೊದ ಧ್ಯೇಯೋದ್ದೇಶಗಳನ್ನು ಮುಂದುವರೆಸಿಕೊಂಡು ಹೋಗುವುದರೊಂದಿಗೆ 
ಪತ್ರಿಕೆಯ ಪ್ರಸಾರವನ್ನು ಗಗನಗಾಮಿಯಾಗಿರಿಸಲು ಅಹರ್ನಿಶಿ ದುಡಿಯುತ್ತಲಿದ್ದಾರೆ. ಫಾ| ಎರಿಕ್‌ 
ಕ್ರಾಸ್ಟಾರವರು ಸಹಾಯಕ ಸ೦ಪಾದಕರಾಗಿರುತ್ತಾರೆ. 


ಜರ್‌" ' 


'ರಾಕ್ಲೊ' ಮಂಗಳೂರು ಕ್ರೈಸ್ತ ಧರ್ಮಪ್ರಾಂತ್ಯದ ಮುಖವಾಣಿಯಾಗಿದ್ದರೂ, ದೇಶದ 
ರಾಜ್ಯದ ಸಾಮಾಜಿಕ ಕ್ರಾ೦ತಿಕಾರಕ ಬದಲಾವಣೆಯ ಪ್ರಕ್ರಿಯೆಯಲ್ಲಿಕಾರ್ಯಗೈಯುವ ಸಾಮಾಜಿಕ 
ಸಂಘ ಸಂಸ್ಥೆಗಳೊಂದಿಗೆ ಕೈ ಜೋಡಿಸಿ ನೆರವನ್ನು ನೀಡಿದೆ. ಅದರಲ್ಲಿ ಮುಖ್ಯವಾಗಿ 1973ರಲ್ಲಿ 
ರಾಜ್ಯ ಸರಕಾರವು ಭೂ ಮಸೂದೆಯನ್ನು ಜ್ಯಾರಿ ತರಲೆಂದು ಒತ್ತಾಯಿಸುವ ಚಳುವಳಿಯ 
ಬಗ್ಗೆನಿರಂತರ ಲೇಖನಗಳನ್ನು ಪ್ರಕಟಿಸಿ 20000 ಬ್ರೋ ಚರ್‌ಗಳನ್ನು ಪ್ರಕಟಿಸಿ ಜನರಿಗೆ 
ಮಾಹಿತಿಯನ್ನು ನೀಡಿದುದಲ್ಲದೆ, 1974ರ ಮಳೆಗಾಲದಲ್ಲಿ ಜಿಲ್ಲೆಯ ನದಿಗಳು ಉಕ್ಕಿ ಹರಿದ 
ನೆರೆಯಿಂದಾಗಿ ಕಷ್ಟ ನಷ್ಟಗಳಿಗೆ ಈಡಾದ ಲಕ್ಷಾಂತರ ಜನರ ಪುನರ್ವಸತಿ, ಅನ್ನಾಹಾರ ಮತ್ತು 
ಬಟ್ಟೆಬರೆಗಳ ಶೇಖರಣೆಗಾಗಿ ಮನವಿಯನ್ನು ವಿಶೇಷ ಆದ್ಯತೆ ಕೊಟ್ಟು ಪ್ರಕಟಿಸಿ ನೆರೆಪೀಡಿತರಿಗೆ 
ನೆರವಾಗಿದೆ. ಇನ್ನೂ ಬೆಳಕಿಗೆ ಬಾರದ ಲೇಖಕರಿಗೆ ತಮ್ಮಲ್ಲಿರುವ ಸಾಹಿತ್ಯ ನಿರ್ಮಾಣ ಶಕ್ತಿಯನ್ನು 
ಉದ್ದೀಪನಗೊಳಿಸಲು 'ರಾಕ್ಲೊ' ಬೇಕಾದಷ್ಟು ಅವಕಾಶ ಕೊಟ್ಟದ್ದರಿ೦ದ ಇಂದಿನ ನಾಮಾಂಕಿತ 
ಲೇಖಕರು ರಾಕ್ಲೊಗೆ ಯಣಿಗಳಾಗಿರಬೇಕಾಗಿದೆ. ಅಲ್ಲದೇ ಆಗಾಗ್ಗೆ'ರಾಕ್ಲೊ ಲೇಖಕರ ಸಮ್ಮೇಳ'ನ 
` ರಾಕ್ಣೊ ಕವಿ ಸಮ್ಮೇಳ' ನಗಳನ್ನು ಏರ್ಪಡಿಸಿಯೂ ಸಾಹಿತಿಗಳನ್ನು ಪ್ರೋತ್ಸಾಹಿಸಿದೆ. 


'ರಾಕ್ಲೊ' ಪ್ರಕಾಶನ ರಾಕ್ಲೊ ಒಂದು ವಾರಪತ್ರಿಕೆಯಾಗಿ ಬೆಳೆದು ಬಂದುದು ಮಾತ್ರವೇ 
ಅಲ್ಲ, 'ರಾಕ್ಲೊ ಪ್ರಕಾಶನ' ದ ಹೆಸರಿನಡಿಯಲ್ಲಿ 80ಕ್ಕೂ ಮಿಕ್ಕಿ ಕೊ೦ಕಣಿ ಕಾದ೦ಬರಿ, ಕವನ 
ಸಂಕಲನ, ಸಣ್ಣಕಥೆಗಳ ಸಂಕಲನ, ಉತ್ತಮ ಭಾಷಾಂತರ ಕೃತಿಗಳನ್ನು ಪ್ರಕಟಿಸಿದೆ. ಕನ್ನಡ 
ಅಕ್ಷರಮಾಲೆಯಲ್ಲಿ ಪ್ರಕಟವಾದ ಕೊಂಕಣಿ ಭಾಷೆಯ ಪುಸ್ತಕಗಳಲ್ಲಿ ರಾಕ್ಣೊ ಪ್ರಕಾಶನ 
ಲಾಂಛನದಿಂದ ಹೊರಬಂದ ಕೃತಿಗಳ ಸಂಖ್ಯೆ ಅತೀ ಗರಿಷ್ಠವಾಗಿದೆಯೆಂದರೆ ತಪ್ಪಾಗಲಾರದು. 


'ರಾಕ್ಲೊ ವಜ್ರ ಮಹೋತ್ಸವ" 

1998ರಲ್ಲಿ ರಾಕ್ಣೊ ತನ್ನ ಯಶಸ್ವೀ ಪ್ರಕಾಶನದ 60ನೇ ವರ್ಷವನ್ನು ಆಚರಿಸಿತು. ಕೊಂಕಣಿ 
ಭಾಷೆಯ ಸಾಹಿತ್ಯ ಮತ್ತು ಪತ್ರಗಾರಿಕೆಯಲ್ಲಿ ಶ್ರೇಷ್ಠ ಸೇವೆಯನ್ನು ಸಲ್ಲಿಸಿದುದಕ್ಕೆ ಕರ್ನಾಟಕ 
ಕೊಂಕಣಿ ಸಾಹಿತ್ಯ ಅಕಾಡೆಮಿ 'ರಾಕ್ಲೊ' ಗೆ ವಿಶೇಷ ಪ್ರಶಸ್ತಿಯನ್ನಿತ್ತು ಗೌರವಿಸಲಿದೆ. 


ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಯೋಜಿತ ಕಾರ್ಯಕ್ರಮಗಳ ವಿದರಗಳು 
1995-96ನೇ ಸಾಲಿನ ಪ್ರಶಸ್ತಿಗಳನ್ನು ಈ ಕೆಳಕಂಡ ಮಹನೀಯರುಗಳಿಗೆ ನೀಡಿದೆ. 


ಛಾ ತ ದಾ ai 


ಕ 


ಲಾ. ತ ಆಕಿ 


ಶ್ರೀ ಎ. ಟಿ. ಲೋಬೋ ಸಾಹಿತ್ಯ 

ಶ್ರೀ ಹೊಸಾಡ ಬಾಬುಟಿ ನಾಯಕ್‌ ವಾಟಕ 

ಶ್ರೀ ವಿಲ್ಫಿ ರೆಬಿಂಬಸ್‌ ಸಂಗೀತ 
ಶ್ರೀಸಿ.ಸಿ.ಎ.ಪೈ ಜಾನಪದ 

ಶ್ರೀ ಅಬ್ದುಲ್‌ ರಹೀಮ್‌ ಇರ್ಸಾದ್‌ ಪತ್ರಿಕೋದ್ಮಮ 

1996-97ನೇ ಸಾಲಿನ ಪ್ರಶಸ್ತಿಗಳನ್ನು ಈ ಕೆಳಕಂಡ ಮಹನೀಯರುಗಳಿಗೆ ನೀಡಿದೆ. 

ಶ್ರೀ ವಿ. ಜೆ. ಪಿ. ಸಲ್ದಾನ (ಖಡಾಪ್‌) ಸಾಹಿತ್ಯ 

ಶ್ರೀ ಸಂತ ಭದ್ರಗಿರಿ ಅಚ್ಕುತ್‌ದಾಸ್‌ ಜೀ ಜಾನಪದ 

ಶ್ರೀ ಅಲೆಗ್ಸಾಂಡರ್‌ ಎಫ್‌. ಡಿಸೋಜಾ ಪತ್ರಿಕೋದ್ಯಮ 
ಶ್ರೀಮತಿ ಅನುರಾಧ ಧಾರೇಶ್ವರ ಸಂಗೀತ 

ಶ್ರೀ ಬಾಲಕೃಷ್ಣ ಪೈ ನಾಟಕ 


1997-98ನೇ ಸಾಲಿಗೆ ಪ್ರಶಸ್ತಿಗಳನ್ನು ಈ ಕೆಳಕ೦ಡ ಮಹನೀಯರುಗಳಿಗೆ ನೀಡಿದೆ. 


1. ಶ್ರೀ ಎಡ್ವಿನ್‌ ಜೆ. ಎಫ್‌. ಡಿ ಸೋಜಾ ಸಾಹಿತ್ಯ 

2. ಶ್ರೀ ಜೆ. ಬಿ. ರಾಸ್ಕ್ರೀಇ ನಾಟಕ 

3. ಶ್ರೀ ಸಿರಿಲ್‌ ಜೆ. ವೇಗಸ್‌ ಪತ್ರಿಕೋದ್ಯಮ 
4. ಶ್ರೀ ವಿಶ್ವನಾಥ ಶೇಟ್‌ ಜಾನಪದ 

5, ಶ್ರೀಮತಿ ವಸಂತಿ ಆರ್‌. ನಾಯಕ್‌ ಸಂಗೀತ 

6. ಶ್ರೀಕೆ. ಎನ್‌. ರಾವ್‌. ದಾಂಡೇಲಿ ವಿಶೇಷ ಪ್ರಶಸ್ತಿ 


1998-99ನೇ ಸಾಲಿಗೆ ಪ್ರಶಸ್ತಿಗಳನ್ನು ಈ ಕೆಳಕಂಡ ಮಹನೀಯರುಗಳಿಗೆ ನೀಡಿದೆ. 


ಬಾ 


ಶ್ರೀ ಜೆರಿ ಕುಲಶೇಖರ ಸಾಹಿತ್ಯ 

ಶ್ರೀ ಎರಿಕ್‌ ಒರಖಾರಿಯೋ ಸಂಗೀತ 

ಶ್ರೀ ಹೆರೆಂಜಾಲ ಗಜಾನನ ರಾವ್‌ ನಾಟಕ 

ಶ್ರೀ ಜೋಕಿಂ ಪಿರೇರಾ ಜಾನಪದ 

ಶ್ರೀ ಬಿ. ವಿ. ಬಾಳಿಗಾ ಪತ್ರಿಕೋದ್ಯಮ 


ರಾಕ್ಲೊ ವಾರಪತ್ರಿಕೆ ವಿಶೇಷ ಪ್ರಶಸ್ತಿ 

ಕೊಂಕಣಿ ಸಾಹಿತ್ಯದ ಬಗ್ಗೆ ನಡೆದ ಕಮ್ಮ ಟಗಳು (ಸಹಯೋಗದೊಂದಿಗೆ 


ಕ್‌ ಜ್‌ ತ್‌ 


ಇ ೧ 


ಕೊ೦ಕಣಿ ಲೋಕವೇದ್‌ ವಿಚಾರ ಗೋಷ್ಠಿ - ಶಿವಮೊಗ್ಗದಲ್ಲಿ 


ಕಾರವಾರ ಜಿಲ್ಲೆಯ ಸದಾಶಿವಗಡದಲ್ಲಿ ಸ೦ಗೀತ ಲೋಕವೇದ ವಿಚಾರ ಸ೦ಕೀರಣ ಮತ್ತು 
ಕವಿಗೋಷ್ಠಿ ಕಾರ್ಯಕ್ರಮವನ್ನು ಕೊಂಕಣಿ ಕಲಾ ಸಾಹಿತ್ಯ ಉತ್ಸವ - 98 - 


ಏರ್ಪಡಿಸಲಾಯಿತು. 

ಕರ್ನಾಟಕ ಗೋವಾ ಕೊಂಕಣಿ ಸಾಹಿತ್ಯ ಕಾರ್ಯಾಗಾರ, ಮಂಗಳೂರು 

ಕಾರ್ಕಳ ಹಿರ್ಗಾನ್‌ನಲ್ಲಿ ಕೊಂಕಣಿ ಜಾನಪದ ಸಾಹಿತ್ಯ ಗೋಷ್ಠಿ ಕಾರ್ಯಕ್ರಮ 
ಕುಂದಾಪುರದಲ್ಲಿ ಕೊಂಕಣಿ ಯುವ ಸಾಹಿತ್ಮ ಸಮ್ಮೇಳನ ಜರುಗಿಸಲಾಯಿತು. 
ಕೊಂಕಣಿ ವಿಕಾಸ ಯೋಜನೆ ಮಂಗಳೂರು 

ಮಂಗಳೂರಿನಲ್ಲಿ ಜಿ. ಜಿ. ವಾಸುದೇವ ಪ್ರಭು ಸ್ಮರಣಾರ್ಥಕವಾಗಿ ಕೊಂಕಣಿಯಲ್ಲಿ ಅಭಿನಯ 
ಮತ್ತು ಭಾಷಣ ಮತ್ತು ಪ್ರಬಂಧ ಸ್ಪರ್ಧೆಗಳು. (ಕೊಂಕಣಿ ಭಾಷಾ ಮಂಡಳ ಮಂಗಳೂರು) 
ಕುಮಟಾದಲ್ಲಿ ಕನ್ನಡ ಕೊಂಕಣಿ ಜಾನಪದ ವೈಶಿಷ್ಟ್ಯಗಳು ಮತ್ತು ವಿಚಾರ ಸ೦ಕೀರಣಗಳು. 
ನಾಟಕ ಕ್ಷೇತ್ರ : ವೈ. ಸಿ. ಎಸ್‌. ಯುವ ವಿದ್ಯಾರ್ಥಿ ಸಂಚಲನ ಇವರಿಂದ ನಾಟಕ ಅಭಿನಯ 
ತರಬೇತಿ ಕಾರ್ಯಾಗಾರವನ್ನು ಏರ್ಪಡಿಸಲಾಯಿತು. 

ಕೊಂಕಣಿ ನಾಟಕ ನಿರ್ದೇಶಕರ ತರಬೇತಿ ಕಾರ್ಯಕ್ರಮ (ಮಂಗಳೂರ ಮಾಂಡ್‌ 
ಸೋಭಾಣ್‌ ಸಂಸ್ಥೆಯವರಿಂದ) 

ದೆಹಲಿಯಲ್ಲಿ ಕೊಂಕಣಿ ಕಲಾ ಉತ್ಸವ - 98 

ದೆಹಲಿಯ ಗೌಡ ಸಾರಸ್ವತ ಸಂಘ, ಸಾರಸ್ವತ ಅಸೋಸಿಯೇಶನ್‌, ಕೆನರಾ ಕಲ್ಚರಲ್‌ 
ಅಸೋಸಿಯೇಷನ್‌, ಕೊಂಕಣಿ ಅಸೋಸಿಯೇಷನ್‌, ಸಹಯೋಗದಲ್ಲಿ ದೆಹಲಿ ಕಲಾ 


ಉತ್ಸವವನ್ನು ಜರುಗಿಸಲಾಯಿತು. ಈ ಕಲಾ ಉತ್ಸವದಲ್ಲಿ 17 ಕಲಾ ಸಾಂಸ್ಕೃತಿಕ ತಂಡಗಳ 
130 ಜನ ಕಲಾವಿದರುಗಳಿಂದ ಅಭೂತಪೂರ್ವ ಕೊಂಕಣಿ ಕಲಾ ಉತ್ಸವವನ್ನು 


ಏರ್ಪಡಿಸಲಾಗಿತ್ತು. 


ಗುಲಬರ್ಗಾದಲ್ಲಿ "ಹೈದರಾಬಾದ್‌ ವಿಮೋಚನಾ' ದಿನಾಚರಣೆಯ ಸ೦ದರ್ಭದಲ್ಲಿ 
ಸಾಂಸ್ಕೃತಿಕ ಕಾರ್ಯಕ್ರಮ ನೀಡಲಾಯಿತು. 


ಖ್ಯಾತ ಸಾಹಿತಿ ಹಾಗೂ ಪತ್ರಿಕೋದ್ಯಮಿ ಶ್ರೀ ಬಿ. ವಿ. ಬಾಳಿಗಾರೊಂದಿಗೆ ಕೇ೦ದ್ರ ಸಾಹಿತ್ಯ 
ಅಕಾಡೆಮಿ ಸಹಯೋಗದೊಂದಿಗೆ ಸಾಹಿತಿಗಳೊಡನೆ ಮುಖಾ ಮುಖಿ ಕಾರ್ಯಕ್ರಮವನ್ನು 
ಏರ್ಪಡಿಸಲಾಗಿತ್ತು. 


ಕೆನರಾ ಅಸೋಸಿಯೇಷನ್‌ರವರು ಮುದ್ರಿಸಿದ ದಿ।ಮುಲ್ಕಿ ಬಂಗ್ಲೆ ನಾರಾಯಣ 
ಕಾಮತ್‌ರವರ 'ಗೀತಾಮೃತ ಸಾಕೀ' ಎ೦ಬ ಪುಸ್ತಕವನ್ನು ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ 
ಕಾರ್ಯದರ್ಶಿಗಳಾದ ಶ್ರೀ ಅ. ರಾ. ಚಂದ್ರಹಾಸ ಗುಪ್ತರವರಿ೦ದ ಬಿಡುಗಡೆ ಕಾರ್ಯಕ್ರಮ 
ಏರ್ಪಡಿಸಲಾಯಿತು. 


22ನೇ ಅಖಿಲ ಬಾರತ ಕೊಂಕಣಿ ಪರಿಷತ್‌, ಬೆಳಗಾಂನಲ್ಲಿ ನಡೆದ 
ಅಧಿವೇಶನದಲ್ಲಿ ಅಕಾಡಮಿ ವತಿಯಿಂದ ಸಾಂಸ್ಕೃತಿಕ ಕಾರ್ಯಕ್ರಮಕ್ಕೆ ಸಹಯೋಗ 
ನೀಡಲಾಗಿದೆ. 

ಕೊಂಕಣಿ ಪುಸ್ತಕ ಸಗಟು ಖರೀದಿ ಯೋಜನೆ 


1... ಸಗಟು ಪುಸ್ತಕ ಖರೀದಿ 
ಕೊಂಕಣಿ ಸಾಹಿತ್ಯ ಕ್ಷೇತ್ರದಲ್ಲಿ ಲೇಖಕರುಗಳನ್ನು ಪ್ರೋತ್ಸಾಹಿಸಲು ಲೇಖಕರುಗಳಿ೦ದ 50 
ಪ್ರತಿಗಳನ್ನು ಖರೀದಿಸಿ ಕೊ೦ಕಣಿ ಭಾಷೆಯ ಅಧೀನದಲ್ಲಿರುವ ಕರ್ನಾಟಕದ ಎಲ್ಲಾ ಶಾಲಾ 
ಕಾಲೇಜುಗಳ ಗ್ರ೦ಥಾಲಯಗಳಿಗೆ ಉಚಿತವಾಗಿ ವಿತರಣೆ. 


2. ಪುಸ್ತಕ ಮುದ್ರಣಕ್ಕೆ ಅನುದಾನ 


ಪುಸ್ತಕ ಮುದ್ರಣಕ್ಕೆ ಅಕಾಡೆಮಿ ವತಿಯಿ೦ದ ಶೇಕಡ 40ರಷ್ಟು ಅನುದಾನವನ್ನು ಬಿಡುಗಡೆ 
ಮಾಡಿ ಪ್ರೋತ್ಸಾಹ ನೀಡಲಾಗುತ್ತಿದೆ. 


4. ಪುಸ್ತಕ ಕೃತಿ ಪುರಸ್ಕಾರ 1995-97 
ಪ್ರತಿ ವರ್ಷದಂತೆ ಸಾಹಿತ್ಯ ಕೃತಿ ಪುರಸ್ಕಾರ ಯೋಜನೆಯಡಿ ಈ ಕೆಳಕ೦ಡ ಲೇಖಕರ ಕೃತಿಗಳಿಗೆ 
ಪುರಸ್ಕಾರ ನೀಡಲಾಗಿದೆ. 


1. ನಾಲಿಸಾಯ್‌ ಕಾದ೦ಬರಿ ಸ್ಟೇನ್‌ ಅಗೇರಾ 

2. ಬೆತ್ಸೆಹೆಮ್‌ ಸಣ್ಣಕಥೆ ಎಡ್ವಿನ್‌ ಜೆ. ಎಫ್‌ ಡಿ ಸೋಜಾ 
3. . ಯೇಗೊ ಬಾಯೆ ಕವನ ಆ್ಯನ್ಸಿ ಪಾಲಡ್ಕ್‌ 

4. ತಾತಾ ತಿಂಗಣ ಜಾನಪದ ಸ೦ತೋಷಕುಮಾರ್‌ ಗುಲ್ವಾಡಿ 
5. ಅಯ್ರಿಕ್‌ ಸಯ್ರಿಕ್‌ ನಾಟಕ ಲ್ಕಾನ್ಸಿ ಪಿಂಟೊ ನಾಯಕ್‌ 

6. ಸುಂಗ್‌ಟಾಂ ಭಾಷಾಂತರ ವಿಲಿಯಂದ ಸಿಲ್ವಾ 


ಕೃತಿ ಪುರಸ್ಕಾರಕ್ಕೆ ಬಂದ ಪುಸ್ತಕಗಳ 35 ಪ್ರತಿಗಳನ್ನು ಕೊಂಡು ಸಾಹಿತಿಗಳಿಗೆ ಪ್ರೋತ್ಸಾಹ 
ನೀಡುವುದಲ್ಲದೆ ಶಾಲಾ ಕಾಲೇಜುಗಳಲ್ಲಿ ಕೊಂಕಣಿ ಭಾಷೆಯನ್ನು ಐಚ್ಛಿಕವಾಗಿ ತೆಗೆದುಕೊಂಡು 
ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಗಳಿಗೆ ನ ಸಸಿಗಳನ್ನು ಕಾಟ ಘಾಸಿತ್ಯವಲ್ಲಿ 
ಅಭಿರುಚಿ ಬೆಳಸಿಕೊಳ್ಳಲು ಪ್ರೋತ್ಸಾಹ ನೀಡಲಾಗುತ್ತಿದೆ. 

ಗ | ನೂತನ ಕೊಂಕಣಿ ಸಾಹಿತ್ಯ ಅಕಾಡೆಮಿ 1998-99ರ ಅವಧಿಗೆ ಹಮ್ಮಿಕೊಂಡ ಯೋಜನೆಗಳು 


ನ್ಡ ಕರ್ನಾಟಕ ನಾಟಕ ಅಕಾಡೆಮಿ, ಬೆಂಗಳೂರು ಇವರು ನಡೆಸುವ ಪಂಚಭಾಷಾ 
ನಾಟಕೋತ್ಸವದಲ್ಲಿ ಕೊ೦ಕಣಿ ಅಕಾಡೆಮಿ ವತಿಯಿ೦ದ ಮ೦ಗಳೂರು ಮತ್ತು ಕಾಸರಗೋಡುಗಳಲ್ಲಿ 
ಕೊ೦ಕಣಿ ನಾಟಕ ನೀಡುವ ಕಾರ್ಯಕ್ರಮವನ್ನು ಹಮ್ಮಿಕೊಂಡಿದೆ. 


2. ಉಪ ಭಾಷೆ: 
ಕೊಂಕಣಿ ಉಪ ಭಾಷೆಯಾದ ಕುಡುಬಿ ಜನಾಂಗದ ಭಾಷೆ, ಸಾಹಿತ್ಯ, ಕಲೆ ಜಾನಪದಗಳ ಬಗ್ಗೆ 
ಸ೦ಶೋಧನೆ ನಡೆಸಿ ಪುಸ್ತಕ ರೂಪದಲ್ಲಿಪ್ರಕಾಶನಗೊಳಿಸುವುದೆ೦ದು ನಿರ್ಣಯಿಸಲಾಗಿದೆ. 


3. ಕೊಂಕಣಿ ಹಿರಿಯರ ಕುರಿತು ಕೈಪುಸ್ತಕ ಯೋಜನೆ 
ಕೊಂಕಣಿ ಭಾಷೆಯಲ್ಲಿ ಸಾಹಿತ್ಯವನ್ನು ರಚಿಸಿದ ಹಿರಿಯರ ಜೀವನ ಚರಿತ್ರೆಯನ್ನು ಸಣ್ಣ ಪುಸ್ತಕ 
ರೂಪದಲ್ಲಿ ಬರೆದು ಅಕಾಡೆಮಿ ವತಿಯಿ೦ದ ಪ್ರಕಾಶನ ಮಾಡಲು ನಿರ್ಧರಿಸಲಾಗಿದೆ. 


4. ಕನ್ನಡ ಸಾಹಿತ್ಯ ಪರಿಷತ್ತು : ಕೇರಳ ವಿಶೇಷ ಘಟಕ ಕಾಸರಗೋಡು ಇವರಿಂದ ಕನ್ನಡ, 
ಕೊಂಕಣಿ, ತುಳು ಗೋಷ್ಠಿ ಕಾರ್ಯಕ್ರಮವನ್ನು ಮಂಜೇಶ್ವರದಲ್ಲಿ ನಡೆಸಲು ತೀರ್ಮಾನಿಸಲಾಗಿದೆ. 


5 We 


